

# കേരള പോലീസ് പോലീസ് ന്യൂസ് ലെറ്റർ

( കേരള പോലീസ് സേനാംഗങ്ങളുടെ അറിവിലേക്ക് )



## കേരള പോലീസ് സൈബർ മേഖലയിൽ സുസജ്ജമാകുന്നു മുഖ്യമന്ത്രി ശ്രീ. പിണറായി വിജയൻ

കേരള പോലീസ് സൈബർ ഫെസ്റ്റ് 2017 - ന്റെ ഉദ്ഘാടനകർമ്മം ബഹു. കേരള മുഖ്യമന്ത്രി ശ്രീ. പിണറായി വിജയൻ തിരുവനന്തപുരം ശ്രീമൂലം ക്ലബ്ബിൽ വെച്ച് 2017 സെപ്റ്റംബർ 19-ാം തീയതി നിർവ്വഹിച്ചു. ബഹുമാനപ്പെട്ട മുഖ്യമന്ത്രിയുടെ ഉദ്ഘാടന പ്രസംഗത്തിൽ നിന്നും, “ പോലീസിന് എപ്പോഴും ഗൗരവമായി ഇടപെടേണ്ട ഒരു മേഖലയാണ് കുറ്റകൃത്യങ്ങൾ. കാലം മാറിയതോടുകൂടി കുറ്റകൃത്യങ്ങളുടെ രീതിയിലും വലിയ മാറ്റങ്ങൾ വന്നിട്ടുണ്ട്. സൈബർ കുറ്റകൃത്യങ്ങൾ വ്യക്തമാകുമ്പോൾ സൈബർ സുരക്ഷയും വളരെ പ്രധാന്യമുള്ള ഒരു മേഖലയായി മാറുകയാണ്. വിവരസാങ്കേതിക വിദ്യയുടെ വിഭിന്നമായ ഉപയോഗത്തിലൂടെയാണ് ഇത്തരം കുറ്റകൃത്യങ്ങൾ നടക്കുന്നത്. കുറ്റകൃത്യങ്ങൾ കേരളത്തിലാണെങ്കിൽ പലപ്പോഴും പ്രഭവകേന്ദ്രം കേരളത്തിന് പുറത്തോ രാജ്യത്തിന് പുറത്തോ ആകാം. നമ്മുടെ നാട്ടിലെ ഐ.റ്റി. രംഗത്തെ സുരക്ഷക്കെതിരായ ദീഷണി നേരിടുക, അത് സംബന്ധിച്ചുള്ള മുന്നറിയിപ്പ് നൽകുക, കണ്ടെത്തുക, പരിഹരിക്കുക, കുറ്റകൃത്യങ്ങൾ തടയുന്നതിലേയ്ക്കുള്ള മാർഗ്ഗങ്ങളെ കുറിച്ച് അന്വേഷണവും ഗവേഷണവും നടത്തുക, പരിശീലനങ്ങൾ നടത്തുക എന്നിവയാണ് സൈബർ ഡോമിന്റെ ഉദ്ദേശ്യക്ഷ്യങ്ങൾ. ബാങ്കിംഗ് രംഗത്തെ സൈബർ തട്ടിപ്പുകൾ തടയാൻ റിസർവ് ബാങ്കുമായി ചേർന്ന് ബാങ്കുകളിലെ നോഡൽ ഓഫീസർമാരെ ഉൾപ്പെടുത്തി സൃഷ്ടിച്ച പ്ലാറ്റ് ഫോം ഇത്തരം പ്രവർത്തനങ്ങൾക്ക് ഉദാഹരണമാണ്. ഇത്തരം പ്രവർത്തനങ്ങളിലൂടെ ഈ രംഗത്ത് നല്ല തുടക്കമിടാൻ സൈബർ ഡോമിന് കഴിഞ്ഞിട്ടുണ്ട്. അതിന്റെ തെളിവാണ് ഐ.എസ്.ഒ സർട്ടിഫിക്കേഷൻ. ശക്തമായ ഇൻഫർമേഷൻ സെക്യൂരിറ്റി മാനേജ്മെന്റ് സംവിധാനം ഏർപ്പെടുത്തിയതിന് ഇന്ത്യയിലാദ്യമായാണ് ഒരു നിയമ പരിപാലന സ്ഥാപനത്തിന് അന്താരാഷ്ട്ര സ്റ്റാൻഡേർഡ് ആയ ഐ.എസ്.ഒ സർട്ടിഫിക്കേഷൻ ലഭിക്കുന്നത്. കേരളപോലീസിനും സൈബർ ഡോമിനും ഇത് വലിയ അംഗീകാരമാണ്. ഇതിന്റെ പിന്നിൽ പ്രവർത്തിക്കുന്ന എല്ലാവരെയും അഭിനന്ദിക്കുന്നു. വിജയകരമായ ഈ അടിസ്ഥാനത്തിൽ നിന്നും മുന്നോട്ട് പോകാൻ നമുക്ക് കഴിയേണ്ടതുണ്ട്.”



## ആമുഖം

പോലീസ് ട്രെയിനിംഗ് കോളേജിൽ നിന്നും പ്രസിദ്ധീകരിച്ചിരുന്ന “കേരള പോലീസ് ന്യൂസ് ലെറ്റർ” എന്ന പ്രസിദ്ധീകരണം കുറച്ചുകാലമായി മുടങ്ങി കിടക്കുകയായിരുന്നു. ഈ വർഷത്തെ ഭരണഭാഷാവാദാഘോഷത്തോടനുബന്ധിച്ച് ടി പ്രസിദ്ധീകരണം തുടർന്നും പ്രസിദ്ധീകരിക്കുവാൻ തീരുമാനിച്ചിരിക്കുകയാണ്. കേരള പോലീസിലെ മുഴുവൻ ഉദ്യോഗസ്ഥർക്കും പ്രയോജനപ്പെടുന്നരീതിയിൽ പോലീസ് സംബന്ധമായ വിഷയങ്ങൾ, അറിയിപ്പുകൾ, കേസ് അന്വേഷണത്തെ സംബന്ധിക്കുന്ന അറിവുകൾ എന്നിവ പകർന്ന് നൽകുന്നതിലേക്കാണ് ഈ ഉദ്യമം. ആയതിലേക്ക് കേരള പോലീസിലെ മുഴുവൻ ഉദ്യോഗസ്ഥരുടെയും സഹകരണം അഭ്യർത്ഥിക്കുകയാണ്. ഈ പ്രസിദ്ധീകരണം എല്ലാവർക്കും പ്രയോജനകരമാകട്ടെയെന്ന് ആശംസിക്കുന്നു.

സ്നേഹപൂർവ്വം,



ശ്രീ. കെ. സേതു രാമൻ. ഐ.പി.എസ്  
പ്രിൻസിപ്പാൾ  
പോലീസ് ട്രെയിനിംഗ് കോളേജ്  
തിരുവനന്തപുരം



## കുട്ടികൾക്കെതിരെയുള്ള ലൈംഗിക അതിക്രമങ്ങളുമായി ബന്ധപ്പെട്ട് പോലീസ് പാലിക്കേണ്ട നടപടിക്രമങ്ങളുടെ മാർഗ്ഗരേഖ

(കടപ്പാട് - കേരള സംസ്ഥാന ബാലാവകാശ സംരക്ഷണ കമ്മീഷൻ )

1. കുട്ടികൾക്കെതിരെ ലൈംഗിക അതിക്രമം നടന്നതായോ നടക്കാനിടയുണ്ടെന്നോ വിവരം ലഭിക്കുന്ന പക്ഷം, അത് ഉടൻ തന്നെ രേഖപ്പെടുത്തി, വിവരം നൽകിയ വ്യക്തിയെ വായിച്ച് കേൾപ്പിച്ച് എൻട്രി നമ്പർ ഇടേണ്ടതാണ്. കുട്ടികൾക്കെതിരെയുള്ള ലൈംഗിക കുറ്റകൃത്യത്തെക്കുറിച്ചുള്ള വിവരം റിപ്പോർട്ട് ചെയ്യുന്നതിൽ വീഴ്ച വരുത്തുന്നതും അതുപോലെ കുറ്റകൃത്യം സംബന്ധിച്ച വിവരങ്ങൾ രേഖപ്പെടുത്താതിരിക്കുന്നതും ലൈംഗിക കുറ്റകൃത്യങ്ങളിൽ നിന്നും കുട്ടികളെ സംരക്ഷിക്കുന്നതിനുള്ള ആക്റ്റ് 2012 (പോക്സോ ആക്റ്റ്) പ്രകാരം കുറ്റകരമാണ്. കുറ്റകൃത്യ വിവരം രേഖപ്പെടുത്താതിരുന്നാൽ ബന്ധപ്പെട്ട പോലീസ് ഉദ്യോഗസ്ഥന്, പോക്സോ ആക്റ്റിലെ 21 (1) വകുപ്പ് പ്രകാരം, ആറു മാസം വരെ തടവോ, പിഴയോ രണ്ടും കൂടിയോ ശിക്ഷയായി ലഭിക്കാവുന്നതാണ്.

വിവരം നൽകുന്നത് കുട്ടിയാണെങ്കിൽ, അത് കുട്ടി പറഞ്ഞ രീതിയിലും ലളിതമായ ഭാഷയിലും രേഖപ്പെടുത്തേണ്ടതും ആവശ്യമുള്ള പക്ഷം പരിഭാഷകരുടെയോ ദ്വിഭാഷിയുടെയോ സേവനം പോലീസ് തേടേണ്ടതുമാണ്.

2. വിവരം രേഖപ്പെടുത്തുന്ന പോലീസ് ഉദ്യോഗസ്ഥൻ താഴെ ചേർത്തിരിയ്ക്കുന്ന കാര്യങ്ങൾ വ്യക്തിയ്ക്ക്, അത് കുട്ടിയാണെങ്കിൽ കുട്ടി നൽകണം.

❖ സ്വന്തം പേര്, ഉദ്യോഗപ്പദവി, മേൽവിലാസം, ഫോൺ നമ്പർ (മൊബൈൽ ഫോണുൾപ്പെടെ), മേലുദ്യോഗസ്ഥന്റെ പേര്, ഉദ്യോഗപദവി, മേൽവിലാസം, ഫോൺ നമ്പർ (മൊബൈൽ ഫോണുൾപ്പെടെ).

❖ നിയമം അനുശാസിയ്ക്കുന്ന നഷ്ടപരിഹാരം/സാമ്പത്തിക സഹായം (വിക്റ്റിം കോമ്പൻസേഷൻ) ലഭിക്കാനുള്ള മാർഗ്ഗങ്ങൾ, പ്രതിയുടെ അറസ്റ്റ് ഉൾപ്പെടെയുള്ള കേസിന്റെ പുരോഗതി, പ്രതിയ്ക്ക് ലഭിക്കാവുന്ന ശിക്ഷ, കുട്ടിയ്ക്ക് ലഭിക്കാവുന്ന പൊതു/സ്വകാര്യതലങ്ങളിൽ നിന്നുള്ള സേവനങ്ങൾ എന്നിവ.

3. പ്രഥമ വിവര റിപ്പോർട്ട് രജിസ്റ്റർ ചെയ്യേണ്ട കേസുകളിൽ അതിനുള്ള നടപടികൾ

ഉടൻടി സ്വീകരിക്കേണ്ടതും റിപ്പോർട്ട് ചെയ്യുന്ന വ്യക്തിയ്ക്ക് സൗജന്യമായി പ്രഥമ വിവര റിപ്പോർട്ടിന്റെ പകർപ്പ് നൽകേണ്ടതുമാണ്.

4. കുറ്റകൃത്യത്തിന് ഇരയായ കുട്ടിയുടെ മൊഴി കുട്ടിയുടെ വീട്ടിലോ കുട്ടി സാധാരണഗതിയിൽ താമസിച്ചുവരുന്ന സ്ഥലത്തോ കുട്ടിയ്ക്ക് താൽപര്യമുള്ള സ്ഥലത്തുവച്ച്, കഴിയുന്നിടത്തോളം സബ്-ഇൻസ്പെക്ടർ റാങ്കിൽ കുറയാത്ത ഒരു വനിതാ പോലീസ് ഓഫീസർ ഔദ്യോഗിക വേഷത്തിലല്ലാതെ രേഖപ്പെടുത്തണം. മൊഴി രേഖപ്പെടുത്തുമ്പോഴും അന്വേഷണ ഘട്ടങ്ങളിലും കുട്ടിയോട് ക്രൂരമായ വാക്കുകൾ പറയുകയോ പരിഹസിക്കുകയോ ചെയ്യരുത്. ശിശുസൗഹാർദ്ദപരമായ പെരുമാറ്റത്തിലൂടെയും ആശ്വാസവചനങ്ങളിലൂടെയും കുട്ടിയ്ക്ക് സാന്ത്വനമേകേണ്ടതാണ്.

5. കുട്ടിയുടെ രക്ഷകർത്താക്കളുടെയോ, ഉറ്റ മിത്രങ്ങളുടെയോ അല്ലെങ്കിൽ കുട്ടിയ്ക്ക് ആത്മവിശ്വാസം നൽകുന്ന ആളുടെയോ സാന്നിധ്യത്തിൽ കുട്ടി പറയുന്ന രീതിയിൽ തന്നെ മൊഴി രേഖപ്പെടുത്തണം. ഏതൊരു കാരണവശാലും പ്രതിയുടെ സാന്നിധ്യത്തിൽ കുട്ടിയുടെ മൊഴി രേഖപ്പെടുത്താൻ പാടില്ല. മാനസിക വൈകല്യമോ, ശാരീരിക വൈകല്യമോ, സംസാര വൈകല്യമോ ഉള്ള കുട്ടിയുടെ മൊഴി രേഖപ്പെടുത്താൻ, ആവശ്യമുള്ളപക്ഷം വിദഗ്ദ്ധരുടെ സേവനം ഉറപ്പുവരുത്തേണ്ടതാണ്.

6. കുട്ടി കുറ്റകൃത്യത്തിനിരയായ വിവരം, കുട്ടിയ്ക്ക് ശ്രദ്ധയും സംരക്ഷണവും ലഭിക്കേണ്ടതിന്റെ ആവശ്യകത, പോലീസ് നൽകിയ സേവനങ്ങളുടെ വിശദാംശങ്ങൾ എന്നീ കാര്യങ്ങളടങ്ങിയ റിപ്പോർട്ട് 24 മണിക്കൂറിനകം ചൈൽഡ് വെൽഫെയർ കമ്മിറ്റിയ്ക്കും (സി.ഡബ്ല്യു.സി.) സ്പെഷ്യൽ കോടതിയ്ക്കും പോലീസ് കൃത്യമായി സമർപ്പിക്കേണ്ടതാണ്. സാമ്പത്തിക സഹായം/ഇടക്കാല നഷ്ടപരിഹാരം തുടങ്ങിയവ കുട്ടിയ്ക്ക് നൽകേണ്ടതുണ്ടെങ്കിൽ അതിനാവശ്യമായ റിപ്പോർട്ടും പോലീസ് പ്രത്യേക കോടതിയിൽ സമർപ്പിക്കേണ്ടതാണ്. പോക്സോ ചട്ടങ്ങളിലെ ചട്ടം 4(12) പ്രകാരം “വിക്റ്റിം കോമ്പൻസേഷൻ” ആനുകൂല്യലഭ്യത സംബന്ധിച്ച



വിവരങ്ങൾ കൂട്ടിയ്ക്കും രക്ഷകർത്താവിനും നൽകേണ്ട ചുമതലയും പോലീസിനാണ്. പ്രസ്തുത ചട്ടങ്ങളിലെ ചട്ടം 7(3) പ്രകാരം കൂട്ടിയ്ക്ക് ഏൽക്കേണ്ടിവന്ന ശാരീരികവും മാനസികവുമായ ഉപദ്രവങ്ങൾ, പരിക്കുകൾ, കൂട്ടിയുടെ മാനസികവും ശാരീരികവുമായ ആരോഗ്യം വീണ്ടെടുക്കുന്നതിന് വേണ്ടി വരുന്ന ചികിത്സാച്ചെലവ്, കുറ്റകൃത്യംമൂലം വിദ്യാഭ്യാസ അവസരം നഷ്ടമായിട്ടുണ്ടോ എന്ന കാര്യം, കുറ്റകൃത്യം ലഭ്യമാണെന്നു വെക്കപ്പെട്ടാൽ, കൂട്ടിയുടെ സാമ്പത്തിക നിലവാരം തുടങ്ങിയവയാണ് നഷ്ടപരിഹാരം അനുവദിക്കുന്നതിന് മാനദണ്ഡമായി പ്രത്യേക കോടതി പരിഗണിയ്ക്കുന്നത്. മേൽപറഞ്ഞ ആവശ്യത്തിലേയ്ക്കുള്ള റിപ്പോർട്ട് തയ്യാറാക്കുന്നതിനായി കൂട്ടിയെ ഏതൊരു കാരണവശാലും പോലീസ് സ്റ്റേഷനിൽ വിളിച്ച് വരുത്തരുത്.

7. കൂട്ടി താമസിയ്ക്കുന്ന ഭവനത്തിലെ ഏതെങ്കിലും അംഗം കൂട്ടിയെ ലൈംഗിക കുറ്റകൃത്യത്തിന് ഇരയാക്കുകയോ അപ്രകാരം സംഭവിയ്ക്കാനിടയുണ്ടെങ്കിലോ, കൂട്ടി രക്ഷകർത്താവിന്റെ സംരക്ഷണമില്ലായ്മയോ, ശിശു സംരക്ഷണ സ്ഥാപനത്തിലോ കഴിയുന്ന സ്ഥിതിയിലാണെങ്കിൽ, 24 മണിക്കൂറിനുള്ളിൽ കൂട്ടിയ്ക്ക് ശ്രദ്ധയും സംരക്ഷണവും ലഭിയ്ക്കേണ്ടതിന്റെ ആവശ്യകത വ്യക്തമാക്കുന്ന റിപ്പോർട്ട് സഹിതം കൂട്ടിയെ ചൈൽഡ് വെൽഫെയർ കമ്മിറ്റിയ്ക്കും (സി.ഡബ്ല്യു.സി.) മുമ്പാകെ ഹാജരാക്കേണ്ടതുമാണ്.

8. ഏതൊരു കാരണവശാലും കൂട്ടിയെ രാത്രിയിൽ പോലീസ് സ്റ്റേഷനിൽ പാർപ്പിയ്ക്കരുത്. സാധ്യമെങ്കിൽ, ദൃശ്യ-ശ്രാവ്യ സംവിധാനങ്ങൾ ഉപയോഗിച്ച് മൊഴി റെക്കോർഡ് ചെയ്യേണ്ടതും, കുറ്റകൃത്യത്തിനിരയായ കൂട്ടിയെ തിരിച്ചറിയാനിടവരുത്തുന്ന ഒരു വിവരവും സ്പെഷ്യൽ കോടതിയുടെ അനുമതി കൂടാതെ മാധ്യമങ്ങളിലൂടെ വെളിപ്പെടുത്തുന്നില്ല എന്ന് പോലീസ് ഉറപ്പ് വരുത്തേണ്ടതുമാണ്.

9. പോക്സോ ആക്റ്റ് പ്രകാരമുള്ള കുറ്റകൃത്യത്തിന് ഇരയാക്കപ്പെട്ട കൂട്ടിയെ വൈദ്യപരിശോധനയ്ക്കായും, അടിയന്തിര സൗജന്യ ചികിത്സയ്ക്കായും ഏറ്റവും അടുത്തുള്ള സർക്കാർ/സ്വകാര്യ ആശുപത്രിയിൽ 24 മണിക്കൂറിനുള്ളിൽ പ്രവേശിപ്പിയ്ക്കണം. വൈദ്യപരിശോധന കൂട്ടിയുടെ മാതാപിതാക്കളുടെ സാന്നിധ്യത്തിലോ അല്ലെങ്കിൽ കൂട്ടിയ്ക്ക് വിശ്വാസമുള്ള ഒരു വ്യക്തിയുടെ സാന്നിധ്യത്തിലോ ആയിരിക്കണം നടത്തേണ്ടത്. ഇതു രണ്ടും സാധ്യമല്ലെങ്കിൽ ആശുപത്രി മേധാവി നിയോഗിയ്ക്കുന്ന ഒരു വനിതയുടെ സാന്നിധ്യത്തിലായിരിക്കണം വൈദ്യ

പരിശോധന നടത്തേണ്ടത്. പെൺകുട്ടിയാണെങ്കിൽ വൈദ്യപരിശോധന വനിതാ ഡോക്ടർ തന്നെ നിർവഹിയ്ക്കേണ്ടതാണ്.

10. കുട്ടികൾ ആത്മഹത്യ ചെയ്യുന്ന കേസുകളിൽ കൂട്ടിയെ പോസ്റ്റുമോർട്ടം ചെയ്ത ഡോക്ടറുടെ സ്റ്റേറ്റ്മെന്റ് അന്വേഷണ ഉദ്യോഗസ്ഥൻ 24 മണിക്കൂറിനകം എടുത്തിരിയ്ക്കണം. ലൈംഗിക പീഡനത്തിനിരയായതിന്റെ ലക്ഷണങ്ങൾ എന്തെങ്കിലും ശ്രദ്ധയിൽപ്പെട്ടാൽ, ഗുരുതര കുറ്റകൃത്യമെന്ന നിലയിൽ ബന്ധപ്പെട്ട പോലീസ് ഇൻസ്പെക്ടറെ ഉടനടി വിവരം അറിയിച്ച് പോക്സോ ആക്റ്റിലെ വകുപ്പുകളും കേസിന്റെ സ്വഭാവത്തിനനുസൃതമായി മറ്റേതെങ്കിലും നിയമത്തിലെ വ്യവസ്ഥകൾ ഉൾപ്പെടുത്താനുണ്ടെങ്കിൽ അവയും ഉൾപ്പെടുത്തി കുറ്റകൃത്യ വിവരം സ്പെഷ്യൽ കോടതിയിൽ റിപ്പോർട്ട് ചെയ്യേണ്ടതാണ്.

11. തെളിവെടുപ്പിന്റെ ഭാഗമായി കൂട്ടിയേയും, പോലീസിനോടൊപ്പം കൊണ്ടു പോകേണ്ടതാണെങ്കിൽ, മാതാപിതാക്കളെയോ, രക്ഷിതാവിനെയോ, കൂട്ടിയ്ക്ക് വിശ്വാസമുള്ള മറ്റേതെങ്കിലും വ്യക്തിയെയോ കൂട്ടിയോടൊപ്പം അനുഗമിയ്ക്കാൻ അനുവദിയ്ക്കേണ്ടതാണ്. ഇങ്ങനെയുള്ള യാത്രയ്ക്കായി പോലീസ് എന്ന ബോർഡില്ലാത്ത വാഹനങ്ങൾ ഉപയോഗിയ്ക്കണം. പോലീസ് ഉദ്യോഗസ്ഥർ യൂണിഫോം ധരിയ്ക്കാൻ പാടില്ല.

12. പോലീസ് കേസന്വേഷിയ്ക്കുന്ന വേളയിലും കോടതി നടപടി സമയത്തും കൂട്ടി പ്രതിയുമായി മുഖാമുഖം കാണാൻ ഇടവരുത്തരുത്.



**കുട്ടികൾക്കതിരെയുള്ള ലൈംഗികാതിക്രമ കേസുകളുടെ അന്വേഷണം വീഴ്ച കൂടാതെ സമയബന്ധിതമായി തീർപ്പാക്കാൻ ആവശ്യമായ നിർദ്ദേശങ്ങളെക്കുറിച്ചും പോലീസ് ഉദ്യോഗസ്ഥർ ഇത്തരം കേസുകളിൽ ചെയ്യേണ്ടതും ചെയ്യാൻ പാടില്ലാത്തതുമായ കാര്യങ്ങളെക്കുറിച്ചും ബഹു. സംസ്ഥാന പോലീസ് മേധാവി യുടെ 3/10/2017 തീയതിലെ 24/2017-ാം നമ്പർ സർക്കുലറിൽ വിശദമായി പ്രതിപാദിക്കുന്നുണ്ട്. ടി സർക്കുലർ കേരള പോലീസിന്റെ വെബ് സൈറ്റിൽ ലഭ്യമാണ്.**

# പോലീസ് മാനുവൽ

കേരള പോലീസ് സേനാംഗങ്ങളുടെ കർത്തവ്യ നിർവ്വഹണം കാര്യക്ഷമമായും നിയമപരമായും നിർവ്വഹിക്കാൻ വേണ്ടി പോലീസ് മാനുവൽ തയ്യാറാക്കാൻ കേരള പോലീസ് ആക്ട് സെക്ഷൻ 20(1) നിർദ്ദേശിക്കുന്നു. “പോലീസ് മാനുവൽ രൂപഭേദപ്പെടുത്തുവാനോ റദ്ദാക്കുവാനോ ഉള്ള സർക്കാരിന്റെ അധികാരത്തിന് വിധേയമായി സംസ്ഥാന പോലീസ് മേധാവിയ്ക്ക് കാലാകാലങ്ങളിൽ പോലീസിന്റെ കർത്തവ്യങ്ങളുടേയും ചുമതലകളുടേയും കാര്യക്ഷമമായ നിർവ്വഹണത്തിന് വേണ്ടി പൊതുവായും പോലീസിന്റെ മേൽനോട്ടം, പോലീസ് സേനയുടെ ഭരണ നിർവ്വഹണം, സേനയിലെ അംഗങ്ങളുടേയോ ഓരോ പദവിയിലുള്ളവരുടേയോ, ഓരോ വിഭാഗത്തിന്റേയോ പ്രത്യേക കർത്തവ്യങ്ങൾ, ആന്തരിക പരിശോധനാ രീതികൾ, സൂക്ഷിക്കപ്പെടേണ്ട രേഖകൾ, ആയുധങ്ങൾ, ഉപകരണങ്ങൾ, കർത്തവ്യ നിർവ്വഹണത്തിന് ആവശ്യമായ വസ്തുക്കൾ, റഹസ്യ വാർത്തകളുടേയും വിവരങ്ങളുടേയും ശേഖരണം, വിനിമയം, കർത്തവ്യ നിർവ്വഹണ രീതി, അധികാര ദുർവിനിയോഗമോ കൃത്യവിലോപമോ തടയുന്ന രീതി എന്നിവ സംബന്ധിച്ച് പ്രത്യേകിച്ചും ഈ ആക്ടിനും അതിനു കീഴിൽ ഉണ്ടാക്കിയിട്ടുള്ള ചട്ടങ്ങൾക്കും വിരുദ്ധമല്ലാത്ത സ്റ്റാൻഡിംഗ് ഓർഡറുകളും മാർഗ്ഗ നിർദ്ദേശങ്ങളും പുറപ്പെടുവിക്കാവുന്നതും സമാഹരിപ്പിക്കാവുന്നതുമാണ്.”

കേരള പോലീസ് ആക്ട് സെക്ഷൻ 20(2) പ്രതിപാദിക്കുന്ന നിർവ്വചനത്തിൽ പോലീസ് മാനുവൽ എന്നാൽ, “സംസ്ഥാന പോലീസ് മേധാവി പുറപ്പെടുവിക്കുന്ന പ്രകാരമുള്ള ഉത്തരവുകളുടേയും മാർഗ്ഗ നിർദ്ദേശങ്ങളുടേയും അവയുമായി ബന്ധപ്പെട്ട് പുറപ്പെടുവിക്കപ്പെട്ട ഏതെങ്കിലും സർക്കാർ ഉത്തരവുകളുടേയും നിർദ്ദേശങ്ങളുടേയും സമാഹരണം എന്ന് അറിയപ്പെടുന്നതാണ്.”

സർക്കാർ അംഗീകാരത്തോടു കൂടി പോലീസ് മാനുവൽ വ്യവസ്ഥകൾ ഭേദഗതി ചെയ്യാൻ കേരള പോലീസ് ആക്ട് സെക്ഷൻ 20(3) നിഷ്കർഷിക്കുന്നു. “ഏതെങ്കിലും സാഹചര്യത്തിൽ അപ്രകാരം ആവശ്യമാണെങ്കിൽ സംസ്ഥാന പോലീസ് മേധാവിയ്ക്ക് സർക്കാരിന്റെ അംഗീകാരത്തിനു വിധേയമായി പോലീസ് മാനുവലിലെ ഏതെങ്കിലും വ്യവസ്ഥ ഭേദഗതി ചെയ്യാവുന്നതാണ്.”

നിലവിലുള്ള പോലീസ് മാനുവൽ, 1968-1972 കാലഘട്ടത്തിൽ നാല് ഭാഗങ്ങളിലായി പ്രസിദ്ധീകരിക്കപ്പെട്ടതാണ്. നാലര പതിറ്റാണ്ടുകൾക്കു ശേഷം കേരള പോലീസ് മാനുവൽ പരിഷ്കരിക്കാൻ സംസ്ഥാന പോലീസ് മേധാവി, പോലീസ് ട്രെയിനിംഗ് കോളേജ് പ്രിൻസിപ്പാൾ ശ്രീ. കെ. സേതുരാമൻ ഐ.പി.എസ്., ഡി.വൈ.എസ്.പി.മാരായ ശ്രീ. രഞ്ജി ജേക്കബ്, ശ്രീ. പി. ഗോപകുമാരൻ നായർ, ശ്രീ. എ. ഷാനവാസ്, ശ്രീ. മോഹനൻ നായർ. റ്റി എന്നിവരെ ഉൾപ്പെടുത്തി ഉത്തരവ് നം. സി4/201059/2016/പി.എച്ച്.ക്യൂ തീയതി 10.08.2017 പ്രകാരം കമ്മിറ്റി രൂപീകരിച്ചിട്ടുണ്ട്. കേരള പോലീസിന്റെ ഭാഗമായുള്ള വിവിധ സബ് യൂണിറ്റുകളുമായി ബന്ധപ്പെട്ട വിവിധ വിഷയങ്ങളെക്കുറിച്ചുള്ള ലേഖനങ്ങൾ ഉന്നത ഉദ്യോഗസ്ഥൻമാരിൽ നിന്ന് സംസ്ഥാന പോലീസ് മേധാവിയുടെ നിർദ്ദേശ പ്രകാരം ലഭിക്കുകയും, മാനുവൽ കമ്മിറ്റി സംസ്ഥാന പോലീസ് മേധാവിയുടെ മേൽനോട്ടത്തിൽ എഡിറ്റ് ചെയ്ത് സമാഹരിക്കുകയുമാണ്.

**സർക്കാർ ഉത്തരവുകൾ, വകുപ്പ്തല സർക്കുലറുകൾ,  
പോലീസ് സംബന്ധമായ മറ്റ് വിവരങ്ങൾ.**

**1, സർക്കാർ ഉത്തരവ് ( എം. എസ് ) നം. 211/2017/ആഭ്യന്തരം, തീയതി 21/10/2017**


കേരളത്തിലെ 471 പോലീസ് സ്റ്റേഷനുകളിൽ ഘട്ടം ഘട്ടമായി പോലീസ് സർക്കിൾ ഇൻസ്പെക്ടർമാരെ സ്റ്റേഷൻ ഹൗസ് ഓഫീസർമാരായി നിയമിക്കുന്നതിന്റെ ആദ്യഘട്ടത്തിന്റെ ഭാഗമായ് മേൽ ഉത്തരവിൻപ്രകാരം 196 സർക്കിൾ ഇൻസ്പെക്ടർമാരെ സ്റ്റേഷൻ ഹൗസ് ഓഫീസർമാരായി നിയമിച്ചുകൊണ്ട് ഉത്തരവായി.

**2, എക്സിക്യൂട്ടീവ് ഡയറക്ടീവ് നമ്പർ. 25/2017 തീയതി 27/09/2017**

ബഹു. സംസ്ഥാന പോലീസ് മേധാവിയുടെ മേൽ ഉത്തരവിൽ ഇന്ത്യൻ ശിക്ഷാനി യമം 354, 354എ, 354ബി, 354സി, 354ഡി, 376 (1), 376(2), 376എ, 376ബി, 376സി, 376ഡി, 376ഇ, 509 കേസുകളിൽ ഇരകളായവരുടെ 164(5എ) സി.ആർ.പി.സി. പ്രകാരം ജുഡീഷ്യൽ മജിസ്ട്രേറ്റ് രേഖപ്പെടുത്തേണ്ട മൊഴി രേഖപ്പെടുത്താതിരിക്കുകയോ, രേഖപ്പെടുത്തുന്നതിൽ കാലതാമസം ഉണ്ടാവുകയോ ചെയ്യുന്നതായും അത്തരം കേസുകളിൽ ഇരയാകപ്പെടുന്നവരുടെ മൊഴി കാലതാമസം കൂടാതെ ജുഡീഷ്യൽ മജിസ്ട്രേറ്റിനെ കൊണ്ട് രേഖപ്പെടുത്തണമെന്നും മേൽ ഉത്തരവിൻ പ്രകാരം നിർദ്ദേശിക്കുന്നു

**3, എക്സിക്യൂട്ടീവ് ഡയറക്ടീവ് നം. 29/2017 തീയതി 09/10/2017**

ബഹു. സുപ്രീംകോടതിയുടെ 27/07/2017 തീയതിയിലെ ക്രിമിനൽ അപ്പീൽ നമ്പർ. 1265/2017 ( രാജേഷ് ശർമ്മ Vs യു.പി സ്റ്റേറ്റ് ) ഉത്തരവിലെ നിർദ്ദേശങ്ങളുടെ അടിസ്ഥാനത്തിൽ ബഹു. സംസ്ഥാന പോലീസ് മേധാവിയുടെ 09/10/2017-ലെ 29/2017 നമ്പർ എക്സിക്യൂട്ടീവ് ഡയറക്ടീവിൽ 498 (എ) പ്രകാരം പോലീസിനോ മജിസ്ട്രേറ്റിനോ ലഭിക്കുന്ന പരാതികൾ ജില്ലാ ഫാമിലിവെൽഫെയർ കമ്മിറ്റികൾക്ക് പരിഗണനക്കായി നൽകണമെന്നും ടി കമ്മിറ്റി ബന്ധപ്പെട്ട കക്ഷികളുമായ് ആശയവിനിമയം നടത്തി ഒരു മാസത്തിനകം പോലീസിനോ മജിസ്ട്രേറ്റിനോ റിപ്പോർട്ട് മടക്കി നൽകണമെന്നും, ടി റിപ്പോർട്ട് ലഭിക്കുന്നത് വരെ അറസ്റ്റ് നടപടികൾ ചെയ്യരുതെന്നും, റിപ്പോർട്ടിന്റെ യോഗ്യത അനുസരിച്ച് അന്വേഷണ ഉദ്യോഗസ്ഥനോ മജിസ്ട്രേറ്റിനോ ആയത് പരിഗണിക്കാമെന്നും, ടി കമ്മിറ്റി അംഗങ്ങളെ സാക്ഷികളായി വിളിപ്പിക്കരുത് എന്നും, എന്നാൽ 498(എ) പരാതികളിൽ മരണമോ സുവ്യക്തമായ ശാരീരിക പീഡകളോ ഉണ്ടായിട്ടുണ്ടെങ്കിൽ മേൽനിർദ്ദേശങ്ങൾ പരിഗണിക്കേണ്ട എന്നും ബഹു. സുപ്രീംകോടതിയുടെ നിർദ്ദേശങ്ങൾ പോലീസ് ഉദ്യോഗസ്ഥർ കർശനമായ് പാലിക്കണമെന്നും നിർദ്ദേശിക്കുന്നു. വിശദമായ എക്സിക്യൂട്ടീവ് ഡയറക്ടീവ് കേരളപോലീസിന്റെ വെബ് സൈറ്റിൽ ലഭ്യമാണ്.



# സൈബർ കുറ്റകൃത്യങ്ങൾ

ആഗോളതലത്തിൽ അംഗീകരിക്കപ്പെട്ട ഒരു നിർവചനം സൈബർ കുറ്റകൃത്യത്തിനില്ല. എന്നാൽ സൈബർ സ്പേസുമായി ബന്ധമുള്ള നിയമവിരുദ്ധ പ്രവർത്തനങ്ങളെയാണ് സൈബർ കുറ്റകൃത്യങ്ങളായി വിശേഷിപ്പിക്കുന്നത്. താഴെപ്പറയുന്നവ മേൽസൂചിപ്പിച്ച വിധത്തിലുള്ള സൈബർ കുറ്റകൃത്യങ്ങളാണ്.

## 1, സാമ്പത്തിക കുറ്റകൃത്യങ്ങൾ (Economic offences)

കമ്പ്യൂട്ടർ ഒരു ഉപകരണമായി ഉപയോഗിച്ച് സാമ്പത്തിക തിരിമറികളോ നിയമവിരുദ്ധ പ്രവൃത്തിയോ ചെയ്യുന്നു. ഇവിടെ കമ്പ്യൂട്ടർ എന്നതുകൊണ്ട് ഉദ്ദേശിക്കുന്നത് വ്യക്തിഗത ഡിജിറ്റൽ പിന്തുണ (Personal digital Assistants – PDAs) എന്നാണ്. സെൽഫോണുകൾ ( മൊബൈൽ ഫോണുകൾ), പരിഷ്കൃതവാച്ചുകൾ, കമ്പ്യൂട്ടറുകൾ തുടങ്ങി ചില യന്ത്രോപകരണങ്ങളും ഈ ഗണത്തിൽ വരും. സാമ്പത്തികമായ കുറ്റകൃത്യം എന്നതിൽ സൈബർ ചതി, ക്രെഡിറ്റ് കാർഡ് തട്ടിപ്പ്, പണം അലക് ( ബിനാമി ഏർപ്പാടു വഴിയും മറ്റും), ബാങ്കുകളിലെ സെർവറിൽ ശേഖരിച്ചുവെച്ചിട്ടുള്ള വിവരങ്ങൾ അനധികൃതമായി ചോർത്തിയെടുക്കൽ (hacking), കമ്പ്യൂട്ടറുകളിൽ കൃത്രിമം കാണിക്കൽ, കണക്കുകളിൽ തട്ടിപ്പ് നടത്തൽ എന്നിവ ഇതിൽ ഉൾപ്പെടുന്നു.

## 2, നിയമപരമല്ലാത്തതായ സാധനങ്ങളുടെ വിൽപന (Sale of illegal articles )

ഇത്തരം കുറ്റകൃത്യങ്ങളിൽ ലഹരി വസ്തുക്കൾ, ലഹരി മരുന്നുകൾ ( Narcotic drugs) ആയുധങ്ങൾ (weapons) വന്യജീവികൾ (wild life) എന്നിവയുടെ വിൽപനയും വിപണനവും ഇന്റർനെറ്റിന്റെ സഹായത്തിൽ നടത്തുന്നു. ഇത്തരം വെബ്സൈറ്റുകളെ കണ്ടെത്തുന്നതും തടയുന്നതും ദുഷ്കരമാണ്. പുതിയ വെബ്സൈറ്റ് ഉണ്ടാക്കുവാനോ പഴയത് നീക്കം ചെയ്യാനോ വളരെ എളുപ്പമാണ്.

## 3, സൈബർ സ്പേസിലൂടെ അശ്ലീല പ്രസരണം നടത്തുക (Cyber pronography)

ഇന്റർനെറ്റിൽ ഇത് വൻ കച്ചവടമായി മാറിയിട്ടുണ്ട്. അശ്ലീല വെബ്സൈറ്റുകളും (pornographic websites) മാസികകളും, കമ്പ്യൂട്ടർ ഉപയോഗിച്ചും ഇന്റർനെറ്റ് വഴി ചോർത്തിയെടുത്തും പ്രസരണം ചെയ്തും സംപ്രേഷണം ചെയ്തും അശ്ലീല ചിത്രങ്ങളും ഫോട്ടോകളും സന്ദേശങ്ങളും പ്രചരിപ്പിക്കുന്നു.

## 4, ഓൺലൈനിൽ ചുരുട്ട കളി (Online Gambling)

ഇതിനായി അനേകം വെബ്സൈറ്റുകൾ ഉണ്ട്. എന്നാൽ മിക്ക രാജ്യത്തും ചുരുട്ടകളി നിയമവിധേയവുമാണ്. അതിനാൽ ഇത്തരം വെബ്സൈറ്റ് ഉടമകൾ സുരക്ഷിതരാണ്.

## 5, ഇ-മെയിൽ കബളിപ്പിക്കൽ (E-mail spoofing)

യഥാർത്ഥ ഇ-മെയിൽ ഉറവിടം മറച്ച് വച്ച് കൊണ്ട് മറ്റൊരു ഇ-മെയിൽ ഉറവിടത്തിൽ നിന്നും മെയിൽ അയക്കുന്നതാണിത് അതിനാൽ കബളിപ്പിക്കൽ പ്രഥമദൃഷ്ട്യാ കാണാനാകില്ല.

## 6, ബൗദ്ധിക സ്വത്തവകാശവുമായി ബന്ധപ്പെട്ട കുറ്റകൃത്യങ്ങൾ (Intellectual Property Related Crimes)

സോഫ്റ്റ് വെയർ കൊള്ള, പകർപ്പവകാശം ലംഘനം ട്രേഡ് മാർക്ക് നിയമലംഘനങ്ങൾ, കമ്പ്യൂട്ടർ സോഴ്സ് കോഡ് മോഷണം എന്നിവയാണിത്.

## 7, വെബ് ജാക്കിംഗ് (web jacking)

ഇതിന്റെ ഉദ്ദേശം ബലാൽക്കാരേണ ഒരു വെബ്സൈറ്റിനെ ആരുമറിയാതെ മാറ്റി മറിച്ച് നിയന്ത്രണത്തിൽ വരുത്തുന്നതാണ്.

### 8, ദുഷ്പ്രേരപരത്തൽ ( സൈബർ സ്പേസ് വഴി ) ( Cyber defamation )

കമ്പ്യൂട്ടർ, ഇന്റർനെറ്റ് എന്നിവ വഴി ദുഷ്പ്രേര ഉണ്ടാക്കുകയും അപമാനിക്കുകയും ചെയ്യുന്ന കുറ്റകൃത്യമാണിത്.

### 9 സേവനനിഷേധ ആക്രമണം (Denial of services attack)

ഒരു കമ്പ്യൂട്ടറിന് താങ്ങാനുള്ളതിനെക്കാളും ഉപരി കൈകാര്യം ചെയ്യുവാൻ അഭ്യർത്ഥിക്കുന്നതിനാൽ കമ്പ്യൂട്ടർ തകരാറുമൂലം ഉപഭോക്താക്കൾക്ക് കമ്പ്യൂട്ടറിന്റെ സേവനങ്ങൾ ലഭ്യമല്ലാതാകുന്നു.

### 10, വെബ്സൈറ്റുകൾ വിരുപമാക്കൽ (Web defacement)

യഥാർത്ഥത്തിലുള്ള പുറം മാറ്റി മറ്റൊരു പുറം വയ്ക്കുകയാണ് പതിവ് രീതി. സാധാരണ അശ്ലീല ചിത്രങ്ങൾ, ഫോട്ടോകൾ അല്ലെങ്കിൽ, മാനക്കേടുണ്ടാക്കുന്ന എന്തെങ്കിലും മാവാം ഇത്തരം വെബ് പേജുകളിൽ മാറ്റിവെയ്ക്കുന്നത്.

### 11, ചെറുകുറ്റത്തിലൂടെ വൻലാഭമുണ്ടാക്കൽ (Salami attacks )

തീരെ നിസാരമായ മാറ്റി മറിക്കൽ കൊണ്ട് ഒരു നിസ്സാരമായി തോന്നാവുന്ന തട്ടിപ്പ് നടത്തുന്നത് കൊണ്ട് ഈ തട്ടിപ്പ് ആരംഭം ശ്രദ്ധിക്കപ്പെടാതെ പോകുന്നു. സാധാരണയായി ഇത് സാമ്പത്തിക കാര്യങ്ങളിലാണ് നടക്കുന്നത്. വളരെ തുച്ഛമായ ഒരു തുക ഓരോ ഉപഭോക്താക്കളിൽ നിന്ന് തട്ടിപ്പ് നടത്തുന്ന ഒരാൾ മൊത്തത്തിൽ പല അക്കൗണ്ടിൽ നിന്ന് നല്ലൊരു തുക കൈക്കലാക്കുന്നു. ഈ ആക്രമണം നടത്തുന്നത് വെട്ടി മുറിച്ച് തുണ്ടാക്കുന്ന രീതിയിൽ ആയതിലാണ് ഇതിനെ സലാമി ആറ്റാക്ക് എന്ന് പറയുന്നത്.

### 12, കള്ളപ്രമാണ ചമയ്ക്കൽ, കള്ള ഒപ്പിടൽ (Forgery)

കള്ളനോട്ടുണ്ടാക്കൽ, റവന്യൂ പോസ്റ്റ് സ്റ്റാമ്പ് ഉണ്ടാക്കൽ , വ്യാജ വിദ്യാഭ്യാസ സർട്ടിഫിക്കറ്റ് നിർമ്മിക്കൽ തുടങ്ങിയവയാണ് വ്യാജരേഖാ പ്രമാണം ചമയ്ക്കൽ.

ഇവ ഫോർജറിയിൽ പെടും. ഇതിനായി ആധുനിക പ്രിന്റർ, സ്കാനർ എന്നിവ ഉപയോഗപ്പെടുത്തുന്നുണ്ട്.

### 13, അനധികൃതമായി വിവരം ശേഖരിക്കൽ (Cyber Stalking)

അനധികൃതമായി കമ്പ്യൂട്ടറിൽ നിന്ന് വിവരങ്ങൾ ശേഖരിച്ച് നടത്തുന്ന കുറ്റകൃത്യമാണിത് . ഇന്റർനെറ്റ്, ഇ-മെയിൽ അല്ലെങ്കിൽ വാർത്താവിനിമയ ഉപാധികൾ എന്നിവ കൊണ്ട് മറ്റൊരാളുടെ വിവരങ്ങൾ അനധികൃതമായി ശേഖരിക്കുകയാണ് ഇതിൽ ചെയ്യുന്നത്.

### 14, കമ്പ്യൂട്ടർ വൈറസ് ആക്രമണങ്ങൾ (Virus attacks)

കമ്പ്യൂട്ടർ വൈറസ് എന്നാൽ ചെറു സോഫ്റ്റ് വെയർ പ്രോഗ്രാമുകളാണ്. അതാവട്ടെ ഒന്നിൽ നിന്ന് വളരെ വേഗത്തിൽ മറ്റൊന്നിലേക്ക് പകരുന്നതും കമ്പ്യൂട്ടറിന്റെ പ്രവർത്തനങ്ങളെ പ്രതികൂലമായി ബാധിക്കുന്നതുമാണ്.



### 15, ഇ-മെയിൽ തട്ടിപ്പ് വഞ്ചന ( E-mail fraud )

ഇ-മെയിലുകൾ കൃത്രിമമായി അയച്ച് സ്വീകർത്താവിനെ ചതിയിൽ പെടുത്തി തട്ടിപ്പ് നടത്തി സാമ്പത്തിക നേട്ടം കൊയ്യുകയാണ് ലക്ഷ്യം

### 16, ഇ-മെയിലുകളുടെ ബോംബിങ്ങ് (e-mail bombing)

ധാരാളം ഇ-മെയിലുകൾ ഒരാൾക്ക് അയച്ച് ഇ-മെയിൽ കമ്പ്യൂട്ടർ അക്കൗണ്ടിനെ തകർക്കുന്നതാണ് ഇതിലൂടെ ചെയ്യുന്നത്. വ്യക്തികളുടെ അക്കൗണ്ടും അല്ലെങ്കിൽ മെയിൽ സെർവറും ആണ് തകർക്കുന്നത്.

### 17, സൈബർ ഭീകരവാദം (Cyber terrorism)

ലോകത്ത് വൻ ആശങ്കയുള്ള ഭീഷണിയാണിത്. സൈബർ സ്പേസ് ഭീകര വിരുദ്ധ പ്രവർത്തനങ്ങൾക്കായി ഉപയോഗിക്കുകയാണ് ഇതിൽ ചെയ്യുന്നത്.



സൈബർ കുറ്റകൃത്യങ്ങൾ തടയുന്നതിനും സൈബർ സുരക്ഷ ഉറപ്പുവരുത്തുന്നതിനും വേണ്ടി ഏഷ്യയിൽ തന്നെ ആദ്യമായി പൊതു സ്വകാര്യ പങ്കാളിത്തത്തോടുകൂടി പ്രവർത്തിക്കുന്ന കേരള പോലീസിന്റെ നൂതന സംരംഭമാണ് കേരള പോലീസ് സൈബർ ഡോം. 2016 ഫെബ്രുവരി മാസം പ്രവർത്തനമാരംഭിച്ച സൈബർ ഡോമിൽ നിലവിൽ 500 ഓളം എത്തിക്കൽ ഹാക്കർമാരും രാജ്യത്തെ പ്രമുഖ 30 ഓളം ഐടി കമ്പനികളും 1500 സ്റ്റുഡൻസ് വോളണ്ടിയർമാരും സൈബർ സെക്യൂരിറ്റിയിൽ സന്നദ്ധ സേവനത്തിലൂന്നി സഹകരിച്ചു പ്രവർത്തിച്ചു വരുന്നുണ്ട്.

സൈബർ ഡോമിൽ സോഷ്യൽ മീഡിയായിലെ ട്രെന്റ് വിശകലനം, സെന്റിമെന്റൽ അനാലിസിസ്, സൈബർ ടെററിസം, സോഷ്യൽ മീഡിയ വഴിയുള്ള തീവ്രവാദ ദേശവിരുദ്ധ പ്രവർത്തനങ്ങൾ, ചൈൽഡ് പോണോഗ്രഫി, പോണോഗ്രഫി എന്നിവ വിശകലനം ചെയ്യുന്നതിനായുള്ള അഡ്വാൻസ്ഡ് സോഷ്യൽ മീഡിയലാബ്, പ്രവർത്തിച്ചു വരുന്നുണ്ട്.

വിവിധ സർക്കാർ/അർദ്ധസർക്കാർ വിദ്യാഭ്യാസ സ്ഥാപനങ്ങളുടെ വെബ്സൈറ്റുകളുടെ ന്യൂതകൾ കണ്ടു പിടിക്കുകയും അത് സമയാസമയങ്ങളിൽ ഉത്തരവാദിത്വപ്പെട്ട അധികൃതരെ അറിയിക്കുകയും ചെയ്യുന്ന വശ്നറബിലിറ്റി അസസ്സ്മെന്റ് & പെനിട്രേഷൻ ടെസ്റ്റിങ്ങ് (VAPT) യൂണിറ്റും പ്രവർത്തിച്ച് വരുന്നു. കൂടാതെ സമയാസമയങ്ങളിൽ പോലീസ്/ഗവൺമെന്റ്/അർദ്ധ സർക്കാർ / പൊതുജനങ്ങൾ എന്നിവർക്ക് റാൻസംവെയർ അറ്റാക്കുകളെക്കുറിച്ച് മുന്നറിയിപ്പു നൽകുകയും അറ്റാക്ക് പ്രതിരോധിക്കാനുള്ള നടപടിക്രമങ്ങളെക്കുറിച്ചുമുള്ള അവബോധം ജനിപ്പിക്കുന്നതിനായി അവയർനെസ്/അലേർട്ട് പ്രസ്സ് റിലീസും നൽകി വരുന്നുണ്ട്.

OTP തട്ടിപ്പിന് ഏറ്റവും കൂടുതൽ ഇരയായിക്കൊണ്ടിരിക്കുന്ന സംസ്ഥാനമാണ് കേരളം എന്ന വസ്തുത മനസിലാക്കി കേരള പോലീസ് സൈബർ ഡോമും റിസർവ്വ് ബാങ്ക് ഓഫ് ഇന്ത്യ

റീജണൽ ഓഫീസ് തിരുവനന്തപുരവും സംയുക്തമായി വിവിധ ബാങ്കുകൾ , മൊബൈൽ വാലറ്റ്സ്, പേയ്മെന്റ് ഗേറ്റ്വേ, ഇ കൊമേഴ്സ് വെബ്സൈറ്റുകൾ എന്നിവയുടെ നോഡൽ ഓഫീസർമാരെയും, സൈബർ സെല്ലുകളെയും സൈബർ പോലീസ് സ്റ്റേഷൻ, ഹൈടെക് സെൽ എന്നിവിടങ്ങളിലെ ഉദ്യോഗസ്ഥരെയും ഉൾപ്പെടുത്തി ഓൺലൈൻ ബാങ്കിംഗ് രംഗത്തെ സാമ്പത്തിക തട്ടിപ്പുകൾ ( OTP തട്ടിപ്പ് ) ഫലപ്രദമായി തടയുന്നതിനായി ഒരു സ്റ്റാന്റേർഡ് ഓപ്പറേറ്റിങ്ങ് പ്രൊസീജറിന്റെ അടിസ്ഥാനത്തിൽ പ്രവർത്തിക്കുന്ന ഒരു സിസ്റ്റം നടപ്പിലാക്കുകയും ഈ സംവിധാനത്തിന്റെ ഇടപെടൽ മൂലം 2 മാസം കൊണ്ട് തട്ടിപ്പിനിരയായവരുടെ 24 ലക്ഷത്തോളം രൂപ വീണ്ടെടുക്കുവാനും സാധിച്ചിട്ടുള്ളതുമാണ്.

പൊതുജനങ്ങൾക്കും വിവിധ സർക്കാർ വകുപ്പുകൾക്കും സൈബർ സെക്യൂരിറ്റിയിൽ അവയർനെസ് നൽകുന്നതിനായി സൈബർ ഡോമിന്റെ കീഴിൽ ഒരു അവയർനെസ് ടീം പ്രവർത്തിക്കുന്നുണ്ട്. പോലീസ് ഡിപ്പാർട്ട്മെന്റിലെ സൈബർ വിഭാഗത്തിൽ പ്രവർത്തിയെടുക്കുന്ന പോലീസുകാർക്കായി സൈബർ സെക്യൂരിറ്റി വിഷയത്തിൽ ട്രെയിനിങ്ങുകളും സമ്മേളനങ്ങളിൽ സൈബർഡോം നടത്തുന്നുണ്ട്.

കേരളത്തിലെ മൊബൈൽ ഫോൺ ഷോപ്പുകൾക്കും , ടെക്നീഷ്യൻമാർക്കുമായി സൈബർഡോം വികസിപ്പിച്ചെടുത്ത ഓൺലൈൻ വെബ് ആപ്ലിക്കേഷൻ ആണ് “ഐഫോർ മൊബ്”. കേരളത്തിൽ നിന്നും നഷ്ടപ്പെട്ട മൊബൈൽ ഫോണുകൾ തിരിച്ചറിയുന്നതിനും, അത് ഉടമയ്ക്ക് തിരികെ ലഭിക്കുന്നതിനും സഹായകമായ നൂതന പദ്ധതിയാണ് ഈ ആപ്ലിക്കേഷൻ.

തിരുവനന്തപുരം റെയ്ഞ്ച് പോലീസ് ഇൻപെക്ടർ ജനറൽ ശ്രീ. മനോജ് എബ്രഹാം ഐ.പി.എസ്. ആണ് കേരള പോലീസ് സൈബർ ഡോമിന്റെ നോഡൽ ഓഫീസർ.



# ജനമൈത്രി ബീറ്റ് ഓഫീസറുടെ ചുമതലകൾ

ഓരോ ജനമൈത്രി ബീറ്റിന്റെയും ചാർജ്ജ് ഒരു ലോക്കൽ സിവിൽ പോലീസ് ഓഫീസർക്കോ, സീനിയർ സിവിൽ പോലീസ് ഓഫീസർക്കോ, അസിസ്റ്റന്റ് സബ് ഇൻസ്പെക്ടർക്കോ ആയിരിക്കും. ( പ്രത്യേക സാഹചര്യങ്ങളിൽ എസ്.പിക്ക് ബോധ്യപ്പെടുന്ന പക്ഷം കഴിവും താൽപര്യവും മുളള മറ്റ് റാങ്കിലുള്ള ഉദ്യോഗസ്ഥരെയും ഇതിനായി നിയമിക്കാവുന്നതാണ്. പോലീസ് സ്റ്റേഷനിലെ ബീറ്റ് ഏരിയയിൽ സമൻസ്, മേൽവിലാസ പരിശോധനകൾ, പരാതിപ്പെട്ടി കൈകാര്യം ചെയ്യുക തുടങ്ങി പോലീസിനുവേണ്ട എല്ലാ ജോലികളുടെയും നിർവ്വഹണവും സംയോജനവും ബീറ്റ് ഓഫീസറുടെ ചുമതലയായിരിക്കും. എസ്. എച്ച് ഒ ഇക്കാര്യങ്ങളിലെല്ലാം ശരിയായ രീതിയിൽ മേലന്വേഷണം നടത്തുകയും വേണം.

ചാർജ്ജ് ചെയ്തത് ഓരോ മൂന്ന് മാസത്തിനകം ഓരോ ബീറ്റ് ഓഫീസർക്കും തന്റെ ബീറ്റ് ഏരിയയിലെ എല്ലാ വീട്ടിലെയും ഒരംഗത്തിനെയെങ്കിലും വ്യക്തിപരമായി അറിയുവാൻ കഴിയണം. ആ ഏരിയയിലെ ഓരോ റോഡും ഇടവഴിയും ബീറ്റ് ഓഫീസർക്ക് സുപരിചിതമായിരിക്കണം. സ്ഥലത്തെ എല്ലാ വീടുകളെയും സ്ഥാപനങ്ങളെയും കുറിച്ച് ബീറ്റ് ഓഫീസർക്ക് വ്യക്തിപരമായ അറിവ് ഉണ്ടായിരിക്കണം. തന്റെ ബീറ്റ് ഏരിയയുടെ പ്രധാന ജംഗ്ഷനുകൾ, കെട്ടിടങ്ങൾ എല്ലാം രേഖപ്പെടുത്തിയ ഒരു റഫ് മാപ്പ് തന്റെ ബീറ്റ് ഡയറിയിൽ ഓരോ ബീറ്റ് ഓഫീസറും സൂക്ഷിക്കണം. പ്രധാനപ്പെട്ട എല്ലാ ഫോൺ നമ്പറുകളും അഡ്രസ്സുകളും ബീറ്റ് ഡയറിയിൽ ബീറ്റ് ഓഫീസർ രേഖപ്പെടുത്തിയിരിക്കണം. ഇവയുടെയെല്ലാം ഒരു പകർപ്പ് സ്റ്റേഷനിലും സൂക്ഷിക്കണം.

ബീറ്റ് ഓഫീസറുടെ പേരും ഐഡന്റിറ്റിയും ബീറ്റിലെ പ്രധാന സ്ഥലങ്ങളിൽ

പതിപ്പിക്കാവുന്നതും അങ്ങനെ തങ്ങളുടെ ഏരിയയിലെ ബീറ്റ് ഓഫീസറെ ജനങ്ങൾക്ക് മനസ്സിലാക്കാവുന്നതുമാണ്.

ആഴ്ചയിൽ ചുരുങ്ങിയത് മൂന്ന് ദിവസമെങ്കിലും ബീറ്റ് ഓഫീസർ നേരത്തെ അറിയിപ്പ് കൊടുത്ത് നിജപ്പെടുത്തിയിട്ടുള്ള ഏതെങ്കിലും പ്രധാനപ്പെട്ട സ്ഥലത്ത് ജനങ്ങളുമായി ബന്ധപ്പെടുന്നതിനും അവരുടെ പരാതി സ്വീകരിക്കുന്നതിനും മറ്റുമായി എത്തേണ്ടതാണ്. ഇത്തരം മുഖാമുഖങ്ങളുടെ സ്ഥലം , തീയതി അവിടെ ലഭിച്ച പരാതികൾ , നിർദ്ദേശങ്ങൾ എന്നിവ കൃത്യമായി ബീറ്റ് ഓഫീസർ തന്റെ ബീറ്റ് ഡയറിയിൽ രേഖപ്പെടുത്തുകയും ഇത് സ്റ്റേഷൻ ഹൗസ് ഓഫീസറെ കണ്ട് ഒപ്പുവയ്ക്കേണ്ടതുമാണ്. ബീറ്റ് ഡയറി കൂടാതെ ബീറ്റ് രജിസ്റ്റർ എന്ന ഒരു പുസ്തകം കൂടി ബീറ്റ് ഓഫീസർ സൂക്ഷിക്കേണ്ടതാണ്. അതാത് ദിവസത്തെ പ്രധാന വിവരങ്ങൾ, ലഭിച്ച പരാതികൾ, നിർദ്ദേശങ്ങൾ ഇവ രേഖപ്പെടുത്തിയ ബീറ്റ് രജിസ്റ്റർ സ്റ്റേഷൻ ഹൗസ് ഓഫീസർ കൗണ്ടർ സൈൻ ചെയ്യേണ്ടതുമാണ്. ബീറ്റ് രജിസ്റ്റർ സ്റ്റേഷനിലാണ് സൂക്ഷിക്കേണ്ടത്.

ആഴ്ചയിൽ ഇരുപത് മണിക്കൂർ എങ്കിലും ബീറ്റ് ഓഫീസർ പോലീസ് യൂണിഫോമിൽ തന്നെ തന്റെ ബീറ്റ് ഏരിയയിൽ കഴിയുന്നത്ര കാൽനടയായി സഞ്ചരിച്ച് ജനങ്ങളുമായി ബന്ധപ്പെട്ട് പ്രവർത്തിക്കേണ്ടതാണ്. ഏത് സാധാരണ പൗരനും നിർഭയം ബീറ്റ് ഓഫീസറെ സമീപിച്ച് സംസാരിക്കാൻ സ്വാതന്ത്ര്യം ലഭിക്കത്തക്ക വിധത്തിൽ ബീറ്റ് ഓഫീസർ ജനങ്ങളുടെ വിശ്വാസം നേടിയെടുക്കേണ്ടതാണ്. ബീറ്റ് ഓഫീസർ സ്വഭാവ ശുദ്ധിയിലും പെരുമാറ്റത്തിലും ഏതൊരു പൗരനും മാതൃകയായിരിക്കണം.

**ബീറ്റ് ഓഫീസർ തന്റെ ബീറ്റ് ഏരിയയിൽ ജനമൈത്രി പദ്ധതിയുടെ ഭാഗമായി നടപ്പിലാക്കേണ്ട കാര്യങ്ങൾ**

1, പതിവായി പൊതുജനങ്ങളുമായി ജനമൈത്രിയുടെ ഭാഗമായി നടപ്പാക്കാൻ പോകുന്ന കാര്യങ്ങളെ കുറിച്ചും നടപ്പാക്കിക്കൊണ്ടിരിക്കുന്ന പദ്ധതികളെ കുറിച്ചും സംസാരിക്കണം.

2, തന്റെ ബീറ്റ് ഏരിയയ്ക്ക് ഏറ്റവും അനുയോജ്യമായ പദ്ധതികൾ ഏതാണെന്ന് തന്റെ ബീറ്റ് ഏരിയയിലെ പ്രവർത്തന പരിചയത്തിലൂടെ മനസ്സിലാക്കി അത്തരം പദ്ധതികൾ സമിതിയോ ഗത്തിൽ അവതരിപ്പിച്ച് അനുമതിതേടി അവ നടപ്പാക്കാൻ മുൻകൈ എടുക്കണം

3, തന്റെ ബീറ്റ് ഏരിയയിൽ പകർച്ചവ്യാധികൾ പടർന്നുപിടിക്കുകയോ മറ്റ് പ്രകൃതി ദുരന്തങ്ങൾ സംഭവിക്കുകയോ ചെയ്താൽ അത്തരം കാര്യങ്ങൾ എത്രയുംപെട്ടന്ന് അധികൃതരെ അറിയിക്കുകയും വേണ്ട പരിഹാര നടപടികൾക്ക് നേതൃത്വം കൊടുക്കുകയും ചെയ്യണം.

4, തന്റെ ബീറ്റ് ഏരിയയിൽ ഏതെങ്കിലും രീതിയിൽ സാമൂഹ്യ അസ്വസ്ഥതകൾ ഉടലെടുക്കുന്നതിന്റെ സൂചന ലഭിച്ചാൽ അത് ഉടൻ എസ്.എച്ച്.ഒ യെ അറിയിക്കണം

5, തന്റെ ബീറ്റ് ഏരിയയിൽ നടക്കുന്ന ഏത് തരം കുറ്റകൃത്യത്തെ കുറിച്ചും അറിവ് സമ്പാദിച്ച് അത് എത്രയും പെട്ടന്ന് എസ്. എച്ച്.ഒ യെ അറിയിക്കാൻ ബീറ്റ് ഓഫീസർക്ക് ബാധ്യതയുണ്ട്.

6, ഇന്റർനെറ്റ് കമേകൾ, ഫോൺബുത്തുകൾ, പാരലൽ വിദ്യാഭ്യാസ സ്ഥാപനങ്ങൾ, സിനിമ തീയേറ്ററുകൾ, വീഡിയോ ഷോപ്പുകൾ തുടങ്ങി വിദ്യാർത്ഥികളും ചെറുപ്പക്കാരും കൂടുവാനും മറ്റും സാധ്യതയുള്ള സ്ഥലങ്ങളിൽ സന്ദർശനം നടത്തുകയും അത്തരം സ്ഥലങ്ങളിൽ ഏതെങ്കിലും തെറ്റായ പ്രവണതകൾ ഉടലെടുക്കാതെ ശ്രദ്ധിക്കുകയും ചെയ്യണം

7, സ്കൂൾ സമയത്ത് കുട്ടികൾ വീഡിയോ കാസെറ്റ് കട, മുറുക്കാൻ കട എന്നീ സ്ഥലങ്ങളിൽ സംഘമായി എത്തുന്നതും കൊച്ചുകുട്ടികൾ പുകവലിക്കുന്നതുമൊക്കെ ശ്രദ്ധയിൽപ്പെട്ടാൽ അവരെ പറഞ്ഞ് മനസിലാക്കാം. ആവശ്യമാണെന്ന് തോന്നുന്ന പക്ഷം മാതാപിതാക്കളെ അറിയിക്കേണ്ടതാണ്.

8, ടാക്സി, ഓട്ടോ സ്റ്റാന്റുകളിൽ നിന്ന് വാഹനങ്ങൾ അപരിചിതരുമായി ഓട്ടം പോകുന്നതിന് മുമ്പ് ഡ്രൈവർമാരുടെ സുരക്ഷയെ കരുതി അവരുടെ പേരും ഒപ്പും മറ്റ് വിവരങ്ങളും സ്റ്റാന്റിൽ സൂക്ഷിക്കാൻ ബീറ്റ് ഓഫീസർക്ക് നിർദ്ദേശിക്കാം

9, പ്രദേശത്ത് കെട്ടിടപണി, സ്വർണ്ണപ്പണി തുടങ്ങിയവയ്ക്കായി എത്തുന്ന അപരിചിതരായ ആളുകളുടെ വിവരങ്ങൾ അവരെ പണിക്കേർപ്പെടുത്തുന്നവരുടെ സഹായത്തോടെ ശേഖരിച്ച് സൂക്ഷിക്കണം

10, വീടുകളിൽ ജോലിക്കായി വരുന്ന അന്യനാട്ടുകാരുടെ പരിപൂർണ്ണ വിവരങ്ങളും ശേഖരിച്ച് സൂക്ഷിക്കണം.

**ബീറ്റ് ഓഫീസർ ചെയ്യാൻ പാടില്ലാത്ത കാര്യങ്ങൾ**

1, പോലീസ് സ്റ്റേഷനിൽ അന്വേഷണത്തിലിരിക്കുന്ന അല്ലെങ്കിൽ വിചാരണയിലിരിക്കുന്ന കേസുകളെപ്പറ്റിയുള്ള വിവരങ്ങൾ പരസ്യമായോ രഹസ്യമായോ കൈമാറാൻ പാടുള്ളതല്ല

2, പോലീസ് അറസ്റ്റ് ചെയ്യാനുദ്ദേശിക്കുന്ന / പ്രതിപട്ടികയിൽ ഉൾപ്പെടുത്തുന്ന / ഗുണ്ടാ ആക്ട് തുടങ്ങിയ നിയമങ്ങൾ പ്രയോഗിക്കാനിരിക്കുന്ന ആളുകളെപ്പറ്റിയുള്ള വിവരങ്ങൾ പരസ്യമായോ രഹസ്യമായോ കൈമാറാൻ പാടുള്ളതല്ല.

3, ഏതെങ്കിലും വ്യക്തിയെക്കുറിച്ചുള്ള രഹസ്യ വിവരങ്ങളും സ്വകാര്യ വിവരങ്ങളും പരസ്യമായി ശേഖരിക്കുകയോ പറയുകയോ ചെയ്യാൻ പാടുള്ളതല്ല.

4, പരിസരത്ത് പ്രവർത്തിക്കുന്ന ഏതെങ്കിലും സംഘടനകളെ കുറിച്ചോ വ്യക്തികളെ കുറിച്ചോ തനിക്കുള്ള അഭിപ്രായങ്ങൾ ബീറ്റ് പരിസരത്തുള്ള ജനങ്ങളുമായി രഹസ്യമായി പങ്കുവയ്ക്കാനോ പരസ്യമായി പറയാനോ പാടുള്ളതല്ല

5, ഒരു കാരണവശാലും ബീറ്റ് ഓഫീസർ വനിതാ പോലീസിന്റെയോ മറ്റു സമിതി അംഗങ്ങളുടെയോ സാന്നിധ്യമില്ലാതെ സ്ത്രീകൾ മാത്രമുള്ള വീടുകളുടെ ഉള്ളിൽ കയറി സന്ദർശനം നടത്താൻ പാടുള്ളതല്ല

6, രജിസ്റ്റർ ചെയ്യപ്പെട്ട ഏതെങ്കിലും ക്രിമിനൽ കേസിലെ ആളുകൾ തമ്മിലുള്ള പ്രശ്നം ബീറ്റ് ഓഫീസർ ചർച്ച ചെയ്ത് പരിഹരിക്കാൻ ശ്രമിക്കേണ്ടതില്ല. എന്നാൽ ക്രിമിനൽ കേസിലെ പ്രതി വീണ്ടും ഇരയെ ഉപദ്രവിക്കുന്ന ഏതെങ്കിലും സംഭവത്തെക്കുറിച്ച് വിവരം ലഭിച്ചാൽ അക്കാര്യത്തിൽ ഉടൻ തന്നെ മേൽ നടപടി സ്വീകരിക്കാൻ എസ്. എച്ച് .ഒ യെ സഹായിക്കേണ്ടതാണ്

7, തന്റെ ബീറ്റ് ഡ്യൂട്ടിക്കിടെ കുറ്റകൃത്യങ്ങളെപ്പറ്റി രഹസ്യവിവരം നൽകിയ വ്യക്തി ആരാണെന്ന് ഒരു സാഹചര്യത്തിലും പരസ്യമാക്കാൻ പാടുള്ളതല്ല. സ്വകാര്യ സംഭാഷണങ്ങളിൽ ബീറ്റിലുള്ള മറ്റുള്ളവരോട് ഇത്തരം രഹസ്യങ്ങൾ പങ്കുവയ്ക്കാൻ പാടുള്ളതല്ല

8, കേസന്വേഷണത്തെക്കുറിച്ചോ രാഷ്ട്രീയ വിഷയങ്ങളെക്കുറിച്ചോ ഉള്ള തന്റെ സ്വകാര്യ അഭിപ്രായം എത്ര സൗഹൃദത്തിലാണെങ്കിലും ബീറ്റ് ഏരിയയിലെ ആളുകളുമായി പങ്കുവയ്ക്കാൻ പാടുള്ളതല്ല

9, തന്റെ ബീറ്റ് ഏരിയയിലുള്ള ഏതെങ്കിലും ഒരാൾ ട്രാഫിക് നിയമം ലംഘിക്കുകയോ മറ്റ് കുറ്റകൃത്യത്തിലേർപ്പെടുകയോ ചെയ്താൽ അയാൾ തന്നോട് എത്ര തന്നെ സൗഹൃദം ഉള്ള

ആളാണെങ്കിലും അയാളെ നിയമ നടപടികളിൽ നിന്ന് ഒഴിവാക്കാൻ ഒരു കാരണവശാലും ശ്രമിക്കാൻ പാടുള്ളതല്ല. അങ്ങനെയുള്ളവർക്ക് നിയമത്തിന്റെ പഴുതിൽക്കൂടി രക്ഷപ്പെടാനുള്ള മാർഗ്ഗം ഉപദേശിക്കാനും പാടില്ല.

10, ബീറ്റ് ഓഫീസർക്ക് ആളുകളിൽ നിന്ന് പരാതി സ്വീകരിക്കാവുന്നതും അത് ബീറ്റ് രജിസ്റ്ററിൽ നിർബന്ധമായും രേഖപ്പെടുത്തിയ ശേഷം അതതു ദിവസം വൈകുന്നേരം തന്നെ എസ്. എച്ച് ഒയ്ക്ക് കൈമാറേണ്ടതുമാണ്. ഏതൊരു കാരണവശാലും പരാതി ബീറ്റ് ഓഫീസർ കൈവശം വയ്ക്കുകയോ അത് എതിർകക്ഷിയെ കാണിക്കുകയോ ചെയ്യാൻ പാടുള്ളതല്ല.

11, എസ്. എച്ച് ഒ ബീറ്റ് ഓഫീസറോട് അന്വേഷിക്കാനാവശ്യപ്പെട്ട പരാതിയെക്കുറിച്ച് പരാതിക്കാരനോടും എതിർകക്ഷിയോടും പരിസരവാസികളോടും അന്വേഷണം നടത്തേണ്ടതാണ്. എന്നാൽ എഴുതിയ പരാതി മറ്റാരെയും കാണിക്കാൻ പാടുള്ളതല്ല. പരാതിക്കാരനോടോ എതിർ കക്ഷിയോടോ ഭീഷണി സ്വരത്തിലോ മറ്റോ സംസാരിക്കാനും പാടുള്ളതല്ല. പരാതി പോലീസ് സ്റ്റേഷനിൽ വച്ച് എസ്. എച്ച് ഒ യ്ക്ക് തീർപ്പാക്കാൻ വേണ്ട എല്ലാ സഹായങ്ങളും ചെയ്തുകൊടുക്കുക എന്നതാണ് ബീറ്റ് ഓഫീസറുടെ ജോലി. ബീറ്റ് ഓഫീസർ യോഗം ചേരുന്ന സ്ഥലത്ത് വെച്ചും മറ്റും മറ്റുള്ളവരുടെ സാന്നിധ്യത്തിൽ ഇത്തരം കാര്യങ്ങൾ ചർച്ച ചെയ്യാനോ തീർപ്പാക്കാനോ പാടുള്ളതല്ല.

12, ബീറ്റിലുള്ള ആളുകൾ പോലീസ് സ്റ്റേഷനിൽ വന്നാൽ ബീറ്റ് ഓഫീസറുമായി ആവശ്യമുണ്ടെങ്കിൽ ബന്ധപ്പെടാവുന്നതാണ്. മറ്റു പോലീസ് ഉദ്യോഗസ്ഥരുമായി ബന്ധപ്പെടാനും അവർക്ക് അവകാശമുണ്ടായിരിക്കുന്നതാണ്. എസ്. എച്ച്. ഒ യെയോ മറ്റ് ഉദ്യോഗസ്ഥരെയോ കാണാൻ അവർ ബീറ്റ് ഓഫീസറുടെ അനുമതി വാങ്ങേണ്ടതില്ല

### **1, സൈബർ പരിശീലനം**

ഇൻവെസ്റ്റിഗേഷൻ ഓഫ് സൈബർ ക്രൈം ആൻഡ് ഡിജിറ്റൽ എവിഡൻസ് കളക്ഷൻ എന്ന 25 ദിവസത്തെ പരിശീലന പരിപാടി 23/10/2017 തീയതി രാവിലെ 10.00 മണിക്ക് ബഹു. സംസ്ഥാന പോലീസ് മേധാവി ശ്രീ. ലോക്നാഥ് ബെഹ്റ ഐ.പി.എസ്. നിർവ്വഹിച്ചു. തദ്വസരത്തിൽ തിരുവനന്തപുരം റേഞ്ച് ഐ.ജി.പി. ശ്രീ. മനോജ് എബ്രഹാം ഐ.പി.എസ്, പോലീസ് ട്രെയിനിംഗ് കോളേജ് പ്രിൻസിപ്പാൾ ശ്രീ. കെ. സേതുരാമൻ ഐ.പി.എസ് എന്നിവർ സന്നിഹിതരായിരുന്നു. ഡി.വൈ.എസ്.പി മുതൽ സി.പി.ഒ വരെ വിവിധ റാങ്കിലുള്ള തിരഞ്ഞെടുക്കപ്പെട്ട 50 പേർക്കാണ് പോലീസ് ട്രെയിനിംഗ് കോളേജിൽ വെച്ച് പരിശീലനം നൽകുന്നത്.

കേരളത്തിലെ മുഴുവൻ ജില്ലകളിൽ നിന്നും വിവിധ യൂണിറ്റുകളിൽ നിന്നും 280 ഉദ്യോഗസ്ഥരെ പങ്കെടുപ്പിച്ച് പ്രവേശനപരീക്ഷ നടത്തിയാണ് 50 പേരെ തിരഞ്ഞെടുത്തത്. സൈബർ ക്രൈം അന്വേഷണം, മൊബൈൽ ഫോറൻസിക്, നെറ്റ്വർക്ക് ഫോറൻസിക്, ഹാക്കിംഗ് കൺസെപ്റ്റ്, എ.ടി.എം/ബാങ്ക് തട്ടിപ്പ്, ഡിജിറ്റൽ എവിഡൻസ് കളക്ഷൻ എന്നിങ്ങനെ മൂപ്പതോളം വിഷയങ്ങളാണ് പരിശീലന പരിപാടിയിൽ ഉൾപ്പെടുത്തിയിരിക്കുന്നത്. സൈബർ കുറ്റാന്വേഷണത്തിന്റെ കാലികപ്രസക്തിയെക്കുറിച്ചും സൈബർ ക്രൈം അന്വേഷണങ്ങൾ വീഴ്ച കൂടാതെ നിർവ്വഹിക്കാൻ സഹായിക്കുന്ന പരിശീലനത്തിന്റെ ആവശ്യകതയെ കുറിച്ചും ബഹു. പോലീസ് മേധാവി സംസാരിച്ചു. പരിശീലനത്തിൽ പങ്കെടുക്കുന്ന ഓരോ ഉദ്യോഗസ്ഥരും തന്റെ ജില്ലയിലെ അഞ്ച് പേർക്കെങ്കിലും താൻ സ്വയത്തമാക്കിയ അറിവ് പകർന്ന് നൽകണമെന്നും അദ്ദേഹം നിർദ്ദേശിച്ചു.

### **2, ജനമൈത്രി സുരക്ഷാ പരിശീലനം**

ജനമൈത്രി സുരക്ഷാ പദ്ധതിയുടെ ഭാഗമായി ബീറ്റ് ഓഫീസർമാർക്കും അസിസ്റ്റന്റ് ബീറ്റ് ഓഫീസർമാർക്കുമുള്ള മൂന്ന് ബാച്ചുകളുടെ പരിശീലന പരിപാടി പോലീസ് ട്രെയിനിംഗ് കോളേജിൽ നടത്തുകയുണ്ടായി. ഇതുവരെ മൂന്ന് ബാച്ചുകളിലായി 219 പേർക്ക് പരിശീലനം നൽകിയുണ്ട്. തിരുവനന്തപുരം മുതൽ എറണാകുളം വരെയുള്ള എല്ലാ ജനമൈത്രി പോലീസ് സ്റ്റേഷനുകളിൽ നിന്നുമുള്ള പോലീസ് ഉദ്യോഗസ്ഥർ മൂന്ന് ദിവസം ദൈർഘ്യമുള്ള പരിശീലനത്തിൽ പങ്കെടുത്തു. മൂന്നാമത്തെ ബാച്ചിന്റെ ഉദ്ഘാടനം 19/10/17 തീയതി ബഹു. ദക്ഷിണ മേഖല എ.ഡി.ജി.പിയും നോഡൽ ഓഫീസറുമായ ഡോ. ബി. സന്ധ്യ ഐ.പി.എസ് നിർവ്വഹിച്ചു. ആധുനിക കാലഘട്ടത്തിൽ ജനമൈത്രി പോലീസിന്റെ പ്രാധാന്യത്തെപ്പറ്റിയും ലോകത്തിനാകെ മാതൃകയായി മാറുന്നതരത്തിൽ ജനമൈത്രിയിലൂടെ കേരളാ പോലീസ് കൈവരിച്ച നേട്ടങ്ങളെപ്പറ്റിയും ബഹു. എ.ഡി.ജി.പി വിശദീകരിച്ചു.

### **3, ഐ.എം.ജി കോഴ്സുകൾ**

സ്റ്റേഷൻ റൈറ്റർമാർക്കും, സർക്കിൾ - സബ് ഡിവിഷൻ അന്വേഷണ ഉദ്യോഗസ്ഥർക്കും വേണ്ടിയുള്ള രണ്ട് ഐ.എം.ജി പരിശീലന പരിപാടികൾ നടത്തപ്പെട്ടു. അഞ്ച് ദിവസം ദൈർഘ്യമുള്ള ഈ പരിശീലന പരിപാടിയിൽ അറുപതോളം ഉദ്യോഗസ്ഥർ പങ്കെടുത്തു.



പോലീസ് ട്രെയിനിംഗ് കോളേജിൽ നടന്ന സൈബർ പരിശീലന പരിപാടി ബഹു. സംസ്ഥാന പോലീസ് മേധാവി ശ്രീ. ലോക്നാഥ് ബെഹ്റ ഐ.പി.എസ് ഉദ്ഘാടനം ചെയ്യുന്നു.



ജനമൈത്രി സുരക്ഷാ പദ്ധതിയുടെ പരിശീലന പരിപാടി ബഹു. ദക്ഷിണ മേഖല എ.ഡി.ജി.പിയും നോഡൽ ഓഫീസറുമായ ഡോ. ബി. സന്ധ്യ ഐ.പി.എസ് നിർവ്വഹിക്കുന്നു.

